
Shri Shankaravishnuproktam Shivanamamahimanuvarnanam

श्रीशङ्करविष्णुप्रोक्तं शिवनाममहिमानुवर्णनम्

Document Information



Text title : Shri Shankaravishnuproktam Shivanamamahimanuvarnanam

File name : shivanAmamahimAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 20
| vAvRittashlokaH ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



శ్రీశంకరవిష్ణుప్రోక్షం శివనామమహిమానువర్ణనమ్



శ్రీశంకరః -

శివనామసుధాపానే ప్రీతిః స్యాత్ కస్యవిద్భువి ।
అపారపుణ్యపుణ్ణస్య సా నాన్యస్యేతి నిశ్చయః ॥ ౭౦॥

మనుష్యదేహమాసాద్యాప్యాస్వాద్య ముహురాదరాత్ ।
శివనామసుధాం ధన్యః ప్రయాతి శివమేవ సః ॥ ౭౧॥

స్వాధీనా రసనా శివామృతరసం పాతుం ప్రవృత్తా కథం
నాసీదేవ దురాత్మనా కథమిదం భాగ్యం మహాఘాన్వయే ।
కో వా జీవతి తత్సుధాశనమహోరాత్రం క్షణం వా సకృత్
యస్య స్వాదఘకోటినాశకతయా ఖ్యాతం స వన్యః సురైః ॥ ౭౨॥

అఘకోటివినాశనాయ దక్షం శివనామ శ్రుతమేకమేవ వేదైః ।
అనువారమిదం జనాః కథం వా న వదన్తి స్మృతిమాత్రతోఽపి ముక్తేః ॥ ౭౩॥

ముక్తాఫలామలమిదం శివనామ లోకే
సృష్టం శివేన సకలార్తివినాశనాయ ।
తతోఽపి పుణ్యపురుషః శ్రవణే నిధాయ
నృత్యత్యమాపతిపదామ్బుజదర్శనాయ ॥ ౭౪॥

నామాని సన్తి బహుధా గిరిశస్య తాని
తుల్యాని నైవ శివవర్ణయుగేన తత్ర ।
ప్రీతిః శివస్య శివరూపమితి ప్రసిద్ధం
నామాపి తద్రుచికరం ఖలు శంకరస్య ॥ ౭౫॥

శివా వాణీ లోకే శివపదసమేతా శివపదం
దదాత్సుక్తా తావత్ స్మరణపథమాప్తాపి శివదా ।
అతో ధన్యైర్నిత్యం శివ శివ శివేతి ప్రజననే
నయన్త్యాయుః ప్రాయః శివపదసరోజార్చనబలాత్ ॥ ౭౬॥

యో వక్తుం యతతే శివాక్షరయుగం సాయం ప్రగే వా ముదా

మధ్యాహ్నోపి సమర్చయన్తి విబుధాః సర్వే మునీన్ద్రా అపి ।
తస్మాదభ్యధికో న కోఽపి భువనేష్వాలోడితం భూతలం
బ్రహ్మీణ్ణాన్యఖిలాని తావదసకృన్నాలోడితాన్యేవ కిమ్ ॥ ౭౭ ॥

జమ్బూద్వీపే జన్మ సమ్ప్రాప్య కో వా జారాదన్యో జారజాదప్యపారః ।
తైవం వక్తుం నామ వై చాద్య తస్య పాపిష్ఠానాం తత్ర తావన్న భక్తిః ॥ ౭౮ ॥

ఆకణ్ఠం శివనామధేయసుసుధాం పీత్వాతిపీనో ముదా
యో వా నృత్యతి శక్తిలిక్లినిలయే తత్పాదపద్మం సురాః ।
దృష్ట్వైవై ప్రణతాః స్తువన్తి బహుధా తత్పాదుకారాధనే
రాధామాధవయోర్విధేరపి మనస్తావత్ప్రవృత్తం ముహుః ॥ ౭౯ ॥

తజ్ఞాన్తైవ మనోహరం చ సుకరం చానన్దదం సర్వదా
యస్య స్యాద్ద్రసనా శివాక్షరసుధాపానప్రవృత్తా ముహుః ।
తన్మాతా సుభగా పితా చ సుభగస్తస్యైవ తత్పాదుకే
లోకానామపకారకే స్మృతిపదం ప్రాప్తే విముక్తిప్రదే ॥ ౮౦ ॥

అఘకోటియుతోఽపి దైవయోగాత్ శివనామస్మరణేన పూత ఏవ ।
స పునాతి జగత్త్రయం సకృద్వా శ్రుత ఏవ స్మృత ఏవ వా విశేషాత్ ॥ ౮౧ ॥

శివనామసమానమస్తి కిం వా భువనేషు ప్రథితేషు భూతలేషు ।
గిరిసున్దరకన్దరేషు భూయోఽప్యటనేనాపి న లభ్యతే సమానమ్ ॥ ౮౨ ॥

శివాభిధానామృతపానపీనానదీనమానానభిమానగానాన్ ।
పశ్యేత్సవశ్యాన్ శమనోఽపి నత్వా నారాయణస్తాన్ కమలాసనోఽపి ॥ ౮౩ ॥

శివపదం పదమీప్పితసమ్పదాం పదమిదం పదమాత్మసుఖస్య చ ।
అపదమేతదహో సకలాపదాం పదమనుత్తమముక్తిపదం పదమ్ ॥ ౮౪ ॥

సుధాధారాకారా శివపదసరూపాఽపి భువనే
తయా జన్మాపాయో న భవతి జనిః కిం శివపదే ।
శ్రుతే జన్మాపాయో భవతి న జరా నాపి మరణం స్మృతే
ముక్తిస్తేనేత్యపి వదతి వేదోఽపి సతతమ్ ॥

సుధారాశిః కోఽయం విజయతి(?) శివాఖ్యాత్మకతయా
మహానన్దాకారాన్ జనయతి సుధాంశూనగణితాన్ ।
పునస్తైరప్యన్తేఽప్యమృతకిరణా ఏవ జనితాః
సమాహారస్తేషాం శివచరణపజ్జ్కైరుహగతః ॥ ౮౫ ॥

న విజ్ఞాతం సిద్ధైః పరమమృతరూపం శివపదం

న వా దేవైః కైరప్యపరమునిసజ్జైరపి గణైః ।

న వా వేదైరాతం శివపదమిదం వేద స శివో

మహానందాకారో నిరుపమశివజ్ఞానమహిమా ॥ ౮౯ ॥

ఇదం తావద్రూపం శివపదమిదం తావదమృతం పరం

నాతః కిచ్చిత్ జగతి సకలాఘక్షయకరమ్ ।

అనేనైవానన్దో భవతి శివపాదామ్బుజరజః

ప్రసాదాత్ కేషాఞ్చిత్ గిరిశచరణామ్భోజభజనాత్ ॥ ౯౦ ॥

న జానీమస్తత్త్వం శివపదమహిమ్నః పరమిదం

పరాం ముక్తిం దాస్యత్యనుపదమవిజ్ఞాతవిభవమ్ ।

కృతం వా కేనాపి శ్రుతమపి కిమేతాదృశమిదం

పురా సృష్టం దివ్యం జనిమరణనాశార్థమనిశమ్ ॥ ౯౧ ॥

అహో కల్పాన్తే వా న భవతి కథఞ్చిద్వివరణం

మహాకుమ్భిపాకప్రభృతిషు మహాక్లేశవిరతిః ।

అకస్మాదేతస్మాత్ జననమరణాపాయజనకో

మహారోగాపాయో భవతి శివశబ్దస్మరణతః ॥ ౯౨ ॥

యద్గోపనీయం బహుభిః ప్రయత్నైః తన్నామరత్నం తదిదం శివస్య ।

కణ్ఠే సదా తిష్ఠతి యస్య తస్య పాదామ్బుజారాధనతోఽపి ముక్తిః ॥ ౯౩ ॥

న జ్ఞాయతే శక్తిరనామశక్తిః కేనాపి తద్వస్తునిభం న వస్తు ।

ఇతః సమస్తామయనాశ ఏవ స్యాదిత్యవశ్యం భజనీయమార్యైః ॥ ౯౪ ॥

స ఏవ తావద్భువి పావనశ్చ యః శక్తిరం నామ ముహుర్మనఃస్థమ్ ।

కృత్వా స్మరత్యనవహూదరేణ స ఏవ తావత్ పరమోఽస్తి కశ్చిత్ ॥ ౯౫ ॥

శివశబ్దసమానశబ్దమస్మిన్ భువనే వేదగణేఽపి నైవ విద్యుః ।

అముమేవ మహౌషధం విదిత్వా భువి ధన్యాః ప్రచరన్తి రోగహీనాః ॥ ౯౬ ॥

మన్యే రోగవిनाశనం శివపదం ధన్వైకభావ్యం సదా

ధన్యానామపి ధన్యతా శివపదం ధన్యేషు ధన్యం పరమ్ ।

మన్యే తం శివశబ్ద ఏవం సతతం ధన్యం కరోతి స్మృతః

సద్యః పావయతితి తత్ప్రదమహో దివ్యౌషధం సౌఖ్యధమ్ ॥ ౯౭ ॥

కిమోషధాభాసవిచారణేన దివ్యోషధే శక్తిరనామరూపే ।
 తిష్ఠత్యపారామయనాశకేఽస్మిన్ అన్యం న వాఙ్మాచ విషయాకరోతి ॥ ౯౮॥
 కరోతు పాపాన్యమితాని కిం తైః అపారసంసారమహామయేఽస్మిన్ ।
 కిం తద్యతః శక్తిరనామరూపం దివ్యోషధం తిష్ఠతి కణ్ణభాగే ॥ ౯౯॥
 సంసారరోగహరణాయ శివాభిధానం దివ్యోషధం తస్మృహురాదరేణ ।
 సంసేవసీయం సకలాఘశాన్తిః తేనైవ సంసారభయాపహారః ॥ ౧౦౦॥
 సంసారరోగమపహర్తుమశక్త ఏవ యః కోఽపి శక్తిరపదస్మరణానురక్తః ।
 తం తారయత్యనుదినం పదమేకమేవ తన్నాన్యదిచ్ఛతి తదీయభయాపనుత్త్యై ॥ ౧౦౧॥
 అహో కేఽపి సంసారరోగాపహారప్రయాసప్రవృత్తాః ప్రమత్తాః పరం తే ।
 అనాయాససిద్ధేఽపి విశ్వేశనామ్ని ప్రకృష్టాఘనాశాయ కే వా ప్రవృత్తాః ॥ ౧౦౨॥
 సంసారరోగవినివారకమేకమేవ దివ్యోషధం శివపదాభిధమామనన్తి ।
 తేనైవ తస్య విలయో భవతీతి సిద్ధం సిద్ధాంత ఏవ మమ తావదసంశయోఽత్ర ॥ ౧౦౩॥
 విష్ణుః -
 శివాఖ్యా శ్రుతా తేన తస్వాపరాశిః మహాసర్పరూపేణ దగ్ధః ప్రయాతి ।
 అతః పుణ్యవానేవ సోఽయం మహాత్మా మయా పూజ్య ఏవ త్వయాఽప్యత్ర కాల ॥
 ౧౪౨॥
 అనేనాంతకాలే శ్రుతం నామ శైవం తదేవాఘకోటిప్రణాశాయ శక్తమ్ ।
 న తక్రృత్యమేతావదేవేతి మన్యే శివాగ్రేఽపి నృత్యం కరిష్యత్యయం హి ॥ ౧౪౩॥
 అయం పుణ్యవానస్య పుణ్యస్య నాన్తో యతో నామ దివ్యం శ్రుతం శామ్భవం హి ।
 కథం వా న ధన్యోఽపి పూజ్యశ్చ దేవైర్మహదాభాగ్యమేతస్య సౌభాగ్యమేవమ్ ॥ ౧౪౪॥
 పుణ్యాని సన్ని వివిధాని తథాపి కిం తైరనే కృతాన్త జనిదుఃఖకరాణి తాని ।
 పుణ్యప్రణాశముపయాన్తి పునశ్చ గర్భే వాసో భవత్యపి పునర్మరణం జనిశ్చ ॥ ౧౪౫॥
 ఏకం శక్తిరనామరూపమనఘం దివ్యాస్త్రమత్యద్భుతం
 తద్యేన శ్రుతమన్తః స్మృతమపి ధ్యాతం చ దైవాత్ స తు ।
 తేర్నైవాశు వినాశయత్యఘకులకారాన్ రిపూన్ కోటిశః
 సంసారార్జవలక్షణం రిపుమపి స్వచ్ఛన్దవృత్తిః స్వతః ॥ ౧౪౬॥
 ధ్యాతం పుణ్యమహామ్బుధిం జనయతి జ్ఞాతం స్మృతం వా శ్రుతం
 నామేదం యమ శామ్భవం మహాదిదం శస్త్రం రిపూణాం క్షయే ।

సంసారామయశత్రురూపవిలయోపాయః పరం తత్పదం
ముక్తిం దాతుమపి ప్రవృత్తమసకృద్ యద్వా సకృద్వా స్మృతమ్ || ౧౪౭||

దత్తం శంకరనామరూపమమృతం సేవ్యం సురైః సర్వదా
పుణ్యైః సర్వసమాశ్రయైర్మునివరైః సిద్ధైః ఫణీన్ద్రాదిభిః |
గర్భద్వైరపి కిన్నరైర్నరవరైః సంసారభూరివ్యథావ్యర్థా-
యాసకదర్ధనాయ బహుధా తత్తుల్యమన్యత్తు న || ౧౪౮||

ముక్తిశ్చేత్ సమవేక్షితా శివపదధ్యానే రతాః సన్తతం
సన్తః సన్తు సహస్రశోఽపి నిగమప్రోక్షాశ్చ ధర్మాః పరమ్ |
కిన్తైర్ముక్తిరవాప్యతే యది భవేత్ స్వర్గః పరం తైర్భవేత్
అన్తే జన్మ జరా చ మృత్యురపి తైర్ముక్తిః కథం వా భవేత్ || ౧౪౯||

శివస్మరణలాలసం యది భవేత్ తదా మానసం పునర్న జనిసాధ్వసం మరణసాధ్వసం వా
యమ |

తతస్తదమృతామృతం మృతజనస్య సజ్జీవనం జరామరణజన్మనామపి వినాశనే సాధనమ్
|| ౧౫౦||

|| ఇతి శివరహస్యాన్తర్గతే శ్రీశంకరవిష్ణుప్రోక్షం శివనామమహిమానువర్ణనం సమ్పూర్ణమ్
||

- || శ్రీశివరహస్యమ్ | హరాఖ్యః తృతీయాంశః | ఉత్తరార్ధమ్ | అధ్యాయః ౨౦ |
వాప్యత్తశ్లోకాః ||

- .. shrIshivarahasyam . harAkhyah tRRitIyAMshah . uttarArdham . adhyAyaH 20.
vAvRRittashlokaH ..

Proofread by Ruma Dewan

Shri Shankaravishnuproktam Shivanamamahimanuvarnanam

pdf was typeset on February 1, 2024

Please send corrections to sanskrit@cheerful.com

